



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqgħa numru 13/13 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Ħamis, 7 ta' Novembru 2013 fil-5.30pm

Preżenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino
Is-Sur Kevin Barun
Is-Sur Charles Muscat
Is-Sur Stanley Zammit**

Aġent Segretarju Eżk.

Maria Galea

Skuzati

**Is-Sur Carmelo Cachia
Mrs Bernardette Pace**

AĠENDA -1

Il-Minuti tas-Seduta Nru. 12/13 tqassmu minn qabel u ġew meħuda bħala moqrija. C.Muscat ippropona u S.Zammit issekonda mozzjoni biex il-Minuti Nru. 12/13 ikunu jistgħu jiġu ffirmati kif ipprezentati mis-Sindku u mill-Aġent Segretarju Eżekuttiv bħala dokument korrett. Kulhadd qabel.

AĠENDA -2

Ġew ipprezentati fuq il-mejda tal-Kamra żewġ '*Masterplans*' għall-Bajja s-Sabiha u Ġnien Mons. Ġużeppi Minuti. Il-Kamra qablet li għandu jibda l-proċess ta' applikazzjoni l-MEPA skont pjanta Nru. 2 bl-amendi segwenti:

- isir taraġ minn fuq il-*promenade* għall-Bajja qabel ir-rampa ta' quddiem il-Każin tal-Partit Laburista

- Is-Slides flok fejn gew proposti, isiru fuq il-pont fejn kien hemm il-*pilot light*

AGENDA -3

Ġew diskussi l-ideat imressqa mill-Kunsillieri sabiex il-Kunsill Lokali japplika għall-M413.A5 – *Embellishment Projects*, fejn wieħed jista' japplika għal tisbiħ ta' postijiet rurali sa massimu ta' €15,000. Wara diskussjoni l-Kamra qablet li l-Kunsill Lokali japplika għall-fondi sabiex isir tisbiħ tal-pjazza ta' Bengħisa li jkun jinkludi bankijiet kif ukoll dawl ornamental.

AGENDA -4

Wara li l-Kunsill Lokali ġie mitlub sabiex jaħtar żagħżuġh jew żagħżuġha mil-lokal sabiex ikun ambaxxatur tal-VOT16, il-Kamra evalwat iż-żewġ nominazzjonijiet ta' żgħażaġh li wrew dan l-interess. Wara diskussjoni, fejn il-Kamra sabitha diffiċli ferm tagħżel minhabba li ż-żewġ nominati kellhom esperjenza vasta fejn jidhol volontarjat fost iż-żgħażaġh, kien hemm qbil unanimu li l-ambaxxatriċi għall-VOT16 tal-Kunsill Lokali ta' Birżebbuġa għandha tkun Ms. Jasmine Farrugia.

AGENDA -5

Tressqu fuq il-mejda tal-Kamra l-pagamenti u l-*purchase requests* tagħhom għax-xahar ta' Ottubru 2013. Peress li ma kien hemm l-ebda oġġezzjoni jew amendi, il-Kamra qablet li tħallas is-somma ta' €111,023.02 skont skeda Nru. 10/13.

AGENDA -6

1. L-Aġent Segretarju Eżk. infurmat lill-Kamra li :

- it-tieni pubblikazzjoni tal-*magazine* fl-2013 ġie jiswa €1453.76 stampar u tqassim filwaqt li kien hemm dħul ta' €833 minn reklami. Għaldaqstant il-Kamra approvat nefqa ta' €620.76.
- se jibda l-proċess sabiex jinħatar Segretarju Eżekuttiv ġdid għall-Kunsill Lokali ta' Birżebbuġa hekk kif ikun hemm l-approvazzjoni tad-Dipartiment għall-Gvern Lokali.

2. Il-Viċi-Sindku, is-Sur K.Barun :

- informa l-Kamra li nhar l-24 ta' Novembru se tiġi organizzata *bike ride* b'risq l-Istrina flimkien mal-Kunsilli Lokali taż-Żejtun u ta' Marsaskala.

- ressaq suggeriment biex issa li ħa jibda x-xogħol fil-Bajja s-Sabiha, il-bankina fejn hemm l-istage tal-linja faċċata taċ-Cherries Pub, isir parkeġġ għall-muturi minħabba li din il-bankina ma tintużax.
- informa l-Kamra li se terġa' toħroġ sejha sabiex jingħaqad il-Kunsill Lokali taż-Żgħażaġh għas-sena 2014.
- talab sabiex jinħoloq kumitat biex jivverifika l-inventarju li ntbagħat mis-*Superintendent* tal-*Cultural Heritage*. Is-Sindku rrimarka li minħabba li l-kultura hi deroga ta-Kunsilliera B.Pace, dan il-kumitat għandu jkollu l-approvazzjoni tagħha. Kulhadd qabel.

3. Il-Kunsillier, is-Sur J.Baldacchino :

- informa l-Kamra fuq laqgħa li kellu l-Kunsill fuq il-medda tad-drenaġġ fil-Bajja s-Sabiha mas-CEO tal-Water Services Corporation l-Ing. Fredrick Azzopardi. Il-Kunsill Lokali saħaq li hekk kif qed isir ix-xogħol fuq il-Bajja s-Sabiha, għandha ssir medda tad-drenaġġ fuq dik eżistenti sabiex isservi ta' *overflow*. Il-Kunsill gie nfurmat li minħabba li dan il-proġett jiswa ħafna flus ser isiru t-testijiet neċessarji sabiex jiġi iddidentifikat jekk hemmx il-bżonn ta' din il-medda ġdida. Jekk ikun fil-pożittiv l-Water Services Corporation se tieħu l-azzjoni neċessarja.
- issuġġerixxa li kif ikun għaddej ix-xogħol fil-Bajja s-Sabiha titwessa' l-bankina ta' ħdejn il-*Country Style*.
- fakkar li nhar it-22 ta' Novembru 2013, il-Kunsill Lokali se jorganizza 'Jum L-Anzjan' gewwa s-Soreda Hotel.
- ġibed l-attenzjoni tal-Kamra li wara l-komunikat li rċevajna mill-MEPA fir-rigward tal-flus meħuda mill-kont tal-UIF ta' Birzebbuga sabiex jiġu rritornati lill-Port Hieles f'Ottubru 2012, suppost il-Kunsill gie mgħarraf b'dan l-aġir fi żmien ħmistax minn din id-deċiżjoni tal-Kabinet. Fid-dawl li dan ma seħħx il-Kunsill Lokali għandu jitlob laqgħa urgenti mal-Prim Ministru. Kulhadd qabel.
- talab sabiex l-amministrazzjoni tara fiex waslet l-investigazzjoni fuq il-vandalizmu li sar fil-latrini ta' San Ġorġ.

4. Il-Kunsillier, is-Sur S. Zammit :

- talab sabiex il-Kamra tapprova spiża approssimattiva ta' €1000 għal l-istess ammont ta' tiżjin tas-sena l-oħra.

- wara li giet diskussa f'laqgħa Nru. 11/13 saret laqgħa ma' Transport Malta u evalwazzjoni tal-*e-mails* favur u kontra s-sistema ta' *One Ways* fi Triq il-Girgħien, Triq il-Borok u Triq il-Gawwi. Il-Kamra għaddiet sabiex terġa' tiddiskuti u tiegħu deċiżjoni finali f'dan ir-rigward. Wara diskussjoni l-Kamra unanimament qablet li Triq il-Borok għandha tibqa' *One Way* direzzjoni lejn Triq il-Qroll u Triq il-Girgħien għandha tkun *One Way* bejn Triq ir-Rizza u Triq l-Imnarja u *Two Way* bejn Triq ir-Rizza u Triq ic-Cief. Bi tlett voti favur, wiehded kontra u wiehded astiena, Triq il-Gawwi għandha ssir *One Way* fid-direzzjoni lejn Triq ic-Cief.
- talab sabiex l-amministrazzjoni tibda tiċċirkola l-minuti tal-GAL Xlokk mal-Kunsillieri kollha permezz tal-*e-mail*. Kulhadd qabel.
- informa l-Kamra li hemm bżonn ta' lampi tad-dawl godda fi Triq Santa Rita, Triq il-Kummerċ u fi Sqaq ta' Salvun (tidhol għalih minn Triq l-Hal Far) kif ukoll *shifting* ta' lampa tad-dawl fi Triq Alessandru. Kulhadd qabel.

5. Il-Kunsillier, is-Sur C. Muscat :

- talab sabiex jitneħħew iz-zkuk ta' sigar maqtugħa minn Triq Żarenu Dalli. L-Aġent Segretarju Eżk. infurmat lill-Kamra li qed jingiebu kwotazzjonijiet għal dan ix-xogħol.
- issuġġerixxa sabiex il-Kunsill Lokali jibda jikkonsidra l-introduzzjoni ta' *car boot sale* fil-lokal.

6. Is-Sindku, is-Sur J.Farrugia :

- informa l-Kamra li gie avviċinat mis-Supretendent Vella Gregory sabiex il-Kunsill Lokali ta' Birżebbuġa jagħmlu resident onorarju tal-lokal. Wara diskussjoni l-Kamra qablet li għandha tingieb informazzjoni f'dan ir-rigward mingħand Kunsilli Lokali oħra.

Għeluq

Is-Seduta giet iddikjarata magħluqa fit-8.30pm. Is-Seduta li jmiss ser tinżamm nhar il-Ħamis, 12 ta' Diċembru 2013 fil-5.30pm.

.....
Joseph Farrugia
Sindku

.....
Maria Galea
Aġent Segretarju Eżk.

